



मा. मन्त्रीस्तरबाट मिति २०८१/०५/११ (ने.सं. ११४४
गुंलागा: नवमी, मङ्गलबार) मा स्वीकृत

स्थानीय तहमा कृषि स्नातक प्राविधिक परिचालन कार्यविधि, २०८१

कृषि तथा पशुपन्छी विकास मन्त्रालयबाट स्थानीय तहमा कृषि तथा पशुपन्छी विकास कार्यक्रमहरूको कार्यान्वयनमा प्राविधिक सहयोग, प्रविधि प्रसार, आवश्यक समन्वय र सहजीकरणका लागि हस्तान्तरण भएको आर्थिक वर्ष २०८१/८२ को बजेट तथा कार्यक्रम ("कृषि स्नातक करार" र "एक पालिका एक भेटेरिनरी डाक्टर") बमोजिम स्थानीय तहमा करारमा कृषि स्नातक प्राविधिक परिचालन गर्ने प्रयोजनको लागि विनियोजन ऐन, २०८१ को दफा ११ को उपदफा (२) ले दिएको अधिकार प्रयोग गरी नेपाल सरकार, कृषि तथा पशुपन्छी विकास मन्त्रालयले यो कार्यविधि बनाएको छ ।

परिच्छेद - १

प्रारम्भिक

१. संक्षिप्त नाम र प्रारम्भ: (१) यस कार्यविधिको नाम "स्थानीय तहमा कृषि स्नातक प्राविधिक परिचालन कार्यविधि, २०८१" रहेको छ।

(२) यो कार्यविधि मन्त्रालयबाट स्वीकृत भएको मितिदेखि लागू हुनेछ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा:

(क) "कृषि स्नातक प्राविधिक" भन्नाले दफा ५ बमोजिमको योग्यता पुगेका यस कार्यविधि बमोजिम छनौट भएका कृषि विज्ञानतर्फका कृषि स्नातक, पशु विज्ञानतर्फका स्नातक पशु चिकित्सक वा दुवै सम्झनु पर्छ।

(ख) "जिल्ला स्थित कार्यालय" भन्नाले प्रदेश कृषि तथा पशुपन्छी हेर्ने मन्त्रालय अन्तर्गतको जिल्लास्थित कृषि क्षेत्र, पशुपन्छी वा दुवै क्षेत्र हेर्ने कार्यालय सम्झनु पर्छ।

(ग) "प्रदेश मन्त्रालय" भन्नाले प्रदेशस्थित कृषि तथा पशुपन्छी क्षेत्र हेर्ने मन्त्रालय सम्झनु पर्छ।

(घ) "विभाग" भन्नाले मन्त्रालय अन्तर्गतको "कृषि विभाग", "पशु सेवा विभाग" वा दुवै सम्झनु पर्छ।

(ङ) "मन्त्रालय" भन्नाले नेपाल सरकारको कृषि तथा पशुपन्छी विकास मन्त्रालय सम्झनु पर्छ।

(च) "स्थानीय तह" भन्नाले नेपालको संविधानमा व्यवस्था भए अनुसारका स्थानीय तह सम्झनु पर्छ।

(छ) "समिति" भन्नाले दफा ४ बमोजिम गठित मूल्याङ्कन तथा सिफारिस समिति सम्झनु पर्छ।

१

सजिव कुमार कर्ण
सह-सचिव

सचिव

सचिव



कृषि स्नातक प्राविधिक छनौट तथा परिचालन

३. मूल्याङ्कन तथा सिफारिस समिति: (१) कृषि स्नातक प्राविधिक छनौटका लागि देहाय बमोजिमको मूल्याङ्कन तथा सिफारिस समिति रहनेछः-

(क) सम्बन्धित स्थानीय तहको प्रमुख प्रशासकीय अधिकृत- संयोजक

(ख) जिल्लास्थित कार्यालयका प्रमुख वा अधिकृत प्रतिनिधि- सदस्य

(ग) सम्बन्धित स्थानीय तहको कृषिसँग सम्बन्धित महाशाखा/शाखा प्रमुख- सदस्य-सचिव

(२) उपदफा (१) बमोजिमको समितिले दफा ६ बमोजिमको प्रक्रिया पूरा गरी दफा ५ बमोजिमको योग्यता पुगेका उम्मेदवारको मूल्याङ्कन गरी मुख्य उम्मेदवारसहित बैकल्पिक उम्मेदवार समेत छनौट गरी नियुक्तिका लागि सिफारिस गर्नेछ।

(३) उपदफा (१) बमोजिमको समितिले प्रचलित कानून बमोजिम छनौट सम्बन्धी कार्यविधि तय गर्नेछ।

४. कृषि स्नातक प्राविधिक हुन चाहिने न्यूनतम योग्यता: (१) कृषि स्नातक प्राविधिकको न्यूनतम योग्यता देहाय बमोजिम हुनेछः-

(क) कृषि विज्ञानतर्फ मान्यता प्राप्त विश्वविद्यालय वा शैक्षिक संस्थाबाट कृषि विज्ञानमा स्नातक तह उत्तीर्ण भएको ।

(ख) पशुपन्थी विज्ञान (पशु चिकित्सक) तर्फ मान्यता प्राप्त विश्वविद्यालय वा शैक्षिक संस्थाबाट पशु चिकित्सा विषयमा B.V.Sc. & AH/ B.V. Sc. वा सो सरहको स्नातक तह उत्तीर्ण भई नेपाल पशुचिकित्सा परिषद्मा दर्ता भएको ।

५. छनौट प्रक्रिया: (१) सम्बन्धित स्थानीय तहले कृषि स्नातक प्राविधिक छनौट कार्यको लागि अनुसूची -१ र अनुसूची -२ बमोजिमको कार्यविवरण तोकी अनुसूची -३ बमोजिमको ढाँचामा कम्तीमा (७) सात दिनको सूचना सार्वजनिक रूपमा प्रकाशन गर्नु पर्नेछ।


(२) उपदफा (१) बमोजिमको सूचनामा तोकिएको समयावधिभित्र ईच्छुक उम्मेदवारले अनुसूची -४ बमोजिमको विवरण संलग्न गरी आवेदन दिनु पर्नेछ।

६. कृषि स्नातक प्राविधिक सेवा करारमा परिचालन हुने: (१) प्राविधिक ज्ञान, सीप उपलब्ध गराउन कृषि स्नातक प्राविधिक करारका लागि बजेट विनियोजन भएका सबै स्थानीय तहमा कृषि विज्ञानतर्फ स्नातक गरेका कृषि स्नातक एक जना र पशु विज्ञानतर्फ स्नातक गरेका पशु चिकित्सक एक जना परिचालन हुनेछन् ।





२


सजिव कुमार कर्ण
सह-सचिव


सचिव


सचिव



(२) स्थानीय तह अन्तर्गत कृषि स्नातक प्राविधिक सेवा करारमा परिचालन वार्षिक कार्यक्रम तथा बजेट स्वीकृत भएको हुनु पर्नेछ।

(३) उपदफा (१) बमोजिम सालवसाली स्वीकृत कार्यक्रम तथा बजेटको सीमाभित्र रही कृषि स्नातक प्राविधिक सेवा करारमा परिचालन गर्नु पर्नेछ।

७. सेवा करार सम्बन्धी व्यवस्था: (१) सम्बन्धित स्थानीय तहले करार सम्झौता गर्ने निर्णय गरी दफा ३ बमोजिमको समितिले सिफारिस गरेको उम्मेदवारलाई ७ (सात) दिनको म्याद दिई सेवा करार गर्न आउने सूचना दिनु पर्नेछ।

(२) सम्बन्धित स्थानीय तहले उपदफा (१) बमोजिमको अवधिभित्र सेवा करार गर्न आउने उम्मेदवारसँग अनुसूची -१ (कृषितर्फ) र अनुसूची -२ (पशु चिकित्सकतर्फ) बमोजिमको कार्यविवरण बमोजिम अनुसूची -५ बमोजिमको ढाँचामा सेवा करार गर्नु पर्नेछ। उक्त अवधिभित्र सेवा करार गर्नका लागि सम्पर्क राख्न आउने क्रमशः वैकल्पिक उम्मेदवारलाई सूचना दिई सेवा करार गर्न सकिनेछ।

(३) सम्बन्धित स्थानीय तहले उपदफा (२) बमोजिम सेवा करार गर्दा नियुक्त भएको व्यक्तिले करार समाप्त नभई काम छाडी गएमा क्रमशः वैकल्पिक उम्मेदवारलाई सम्बन्धित स्थानीय तहले निर्णय गरी नियुक्त गर्न सक्नेछ।

(४) उपदफा (३) मा जुनसुकै कुरा लेखिएको भए तापनि करारमा नियुक्त व्यक्तिले काम छाडी गएमा र वैकल्पिक अन्य व्यक्ति नभएमा पुनः सूचना प्रकाशन गरी छनौट गरी बाँकी अवधिको लागि करार गर्नु पर्नेछ।

(५) यस कार्यविधि बमोजिमको करार अवधि चालू आर्थिक वर्षको असार मसान्तसम्मका लागि हुनेछ। स्रोत सुनिश्चितताको आधारमा करार सम्झौतालाई निरन्तरता दिन सकिनेछ।

(६) सम्बन्धित स्थानीय तहले यस कार्यविधि अनुसार सेवा करार गरि परिचालन गरिएको कृषि स्नातक प्राविधिकको वैयक्तिक विवरण अनुसूची -४ बमोजिमको ढाँचामा सम्बन्धित विभागमा अनिवार्यरूपमा पठाउनु पर्नेछ।

८. पारिश्रमिक र सेवा सुविधा: (१) कृषि स्नातक प्राविधिकको मासिक पारिश्रमिक सम्बन्धित स्थानीय तहमा कार्यरत अधिकृतस्तर छैठौँ तहको शुरु स्केल सरह हुनेछ।

(२) अन्य सेवा सुविधाको हकमा सम्बन्धित स्थानीय तहले प्रचलित कानून बमोजिम करार सम्झौतामा उल्लेख गरी प्रदान गर्न सक्नेछ।

Beard

[Signature]

३

सजिव कुमार कर्ण
सह-सचिव

[Signature]
सचिव

[Signature]
सचिव



कृषि स्नातक प्राविधिकको काम, कर्तव्य र सुपरिवेक्षण सम्बन्धी व्यवस्था

९. कृषि स्नातक प्राविधिकको काम, कर्तव्य र जिम्मेवारी: (१) कृषि स्नातक प्राविधिकको काम, कर्तव्य र जिम्मेवारी अनुसूची -१ र अनुसूची -२ मा उल्लेख भएका विषयहरू हुनेछन्।



(२) कृषि स्नातक प्राविधिकले सूचीकृत रोग र सीमाविहीन रोग तथा किराहरूको अवस्थाको जानकारी अनिवार्य रूपमा विभागमा गराउनु पर्नेछ।


(३) कृषि स्नातक प्राविधिकले विभागमा गरेको मासिक रिपोर्टिङका आधारमा निजलाई मन्त्रालय र विभागबाट कृषि स्नातक प्राविधिकहरूका लागि सञ्चालन हुने तालिम तथा क्षमता अभिवृद्धि कार्यक्रममा सहभागिता गराइनेछ।


१०. सुपरिवेक्षणमा रहनु पर्ने: (१) कृषि स्नातक प्राविधिक सम्बन्धित स्थानीय तहको प्रमुख प्रशासकीय अधिकृत वा निजले तोकेको कर्मचारीको सुपरिवेक्षणमा रही कार्य गर्नु पर्नेछ।


(२) कृषि स्नातक प्राविधिकले स्वीकृत वार्षिक कार्य योजना अनुसार मासिक कामको प्रगति विवरण अनुसूची -६ बमोजिमको ढाँचामा प्रत्येक महिनाको दुई गते आफ्नो सुपरिवेक्षक समक्ष पेश गर्नु पर्नेछ।

११. बाधा अड्काउ फुकाउने वा संशोधन गर्ने अधिकार: यस कार्यविधिको कार्यान्वयनको सिलसिलामा कुनै द्विविधा उत्पन्न भएमा वा कुनै बाधा अड्काउ आईपरेमा वा संशोधन गर्नु परेमा मन्त्रालयले आवश्यक निर्णय गरी स्पष्ट गर्न वा बाधा अड्काउ फुकाउन वा संशोधन गर्न सक्नेछ।


सजिव कुमार कर्ण
सह-सचिव


सचिव


सचिव



अनुसूची - १

(दफा ६ को उपदफा (१) सँग सम्बन्धित)

कृषि स्नातक प्राविधिकको कार्यविवरण

- (१) स्थानीय तहको कृषि विकास सम्बन्धी क्रियाकलापहरूको सञ्चालनमा सहयोग गर्ने।
- (२) स्थानीय तहमा वित्तीय हस्तान्तरण भएका कार्यक्रमहरूको कार्यान्वयनका लागि सहजीकरण गर्ने।
- (३) पालिका अन्तर्गत सञ्चालित कृषि कार्यक्रमहरूको मासिक, त्रैमासिक र वार्षिक प्रगति विवरण तयार गरी अनुसूची -६ बमोजिमको ढाँचामा विभागमा (doanepal.planning@gmail.com) संप्रेषण गर्ने र पालिकाको कृषि तथ्याङ्क अध्यावधिक गरी विभाग तथा मन्त्रालयमा सूचना संप्रेषण गर्ने।
- (४) पालिकाको किसान सूचिकरण सम्बन्धी कार्यको लागि कृषि सूचना तथा प्रशिक्षण केन्द्रलाई (info@aitc.gov.np) आवश्यक सहजीकरण गर्ने।
- (५) बजार पूर्वाधार, नर्सरी, एग्रोभेट, स्थानीय तहमा दर्ता भएका कृषि सहकारी, समूह तथा कृषि उद्यमहरूको विवरणसहितको पालिका स्तरिय कृषि प्रोफाइल तयार गर्ने।
- (६) स्थानीय आवश्यकता पहिचानका आधारमा कृषि प्रसार सेवा प्रवाह गर्ने।
- (७) आकस्मिक बाली संरक्षण सेवा प्रदान गर्ने र प्राविधिक सेवा प्रदान गर्न समन्वय गर्ने।
- (८) कृषि बीमा र सहूलियत कृषि कर्जाका लागि सहजीकरण गर्ने।
- (९) सङ्घ तथा प्रदेशका कृषि सम्बन्धी सरकारी तथा गैर सरकारी सङ्घ संस्थाहरूसँग आवश्यकता अनुसार समन्वय गर्ने।
- (१०) अनुसन्धान पछि विकसित नवीन प्रविधि अनुशरणका लागि पालिकाका कृषक समुदायमा प्रचार प्रसार गर्ने।
- (११) पालिकाको योजना तर्जुमा कार्यमा कृषि शाखाका प्राविधिकहरूलाई सहयोग गर्ने।
- (१२) स्थानीय महत्वका बाली वस्तुहरूको उत्पादन तथा व्यावसायिक योजना तयार गर्ने।
- (१३) कृषि सम्बन्धी न्यूनतम पूर्वाधारहरूको सम्भाव्यता अध्ययन गर्ने।
- (१४) पालिकाले तोके बमोजिमका अन्य कार्य गर्ने।

सजिव कुमार कर्ण
सह-सचिव

सचिव

सचिव




(दफा ६ को उपदफा (१) सँग सम्बन्धित)

पशु विज्ञानतर्फका स्नातक पशु चिकित्सकको कार्यविवरण

- (१) पशुपन्ध्री रोग पहिचान, निदान, उपचार तथा सो कार्यको अभिलेख अध्यावधिक गर्ने।
- (२) राष्ट्रिय पशु स्वास्थ्य सूचना प्रणाली वा पशु सेवा विभागको इपिडेमियोलोजी शाखा (dls.adicd@gmail.com/vetepi@ntc.net.np) मा अनिवार्य रूपमा मासिक रूपमा रोगहरूको रिपोर्टिङ गर्ने तथा सो को जानकारी जिल्लास्थित पशु सेवा हेर्ने कार्यलयलाई गराउने।
- (३) सूचीकृत रोग, सीमाविहीन रोग तथा विश्व पशु स्वास्थ्य सङ्गठनमा तत्कालीन सूचीकृत रोगहरू फैलिएको शङ्का लागेमा तुरुन्तै नमूना सङ्कलन गरी निदानको लागि नजिकैको भेटेरिनरी अस्पताल वा प्रयोगशालामा पठाउने र सोको जानकारी यथाशीघ्र सम्बन्धित निकाय (पशु सेवा विभाग, भेटेरिनरी इपिडेमियोलोजी शाखा) मा गर्ने।
- (४) पशु कल्याण सुनिश्चितताको लागि आवश्यक कार्य गर्ने।
- (५) पशुपालन असल अभ्यास अवलम्बन बारे सचेतना तथा प्रमाणीकरण प्रक्रियामा सहजीकरण गर्ने।
- (६) पशुपन्ध्री स्वास्थ्य र उत्पादकत्व कायम गर्दै क्रमशः सुधार गराउने।
- (७) सम्बन्धित स्थानीय तहको पशुपन्ध्री तर्फको वार्षिक कार्यक्रम तर्जुमा कार्यान्वयन र प्रगति पेश गर्ने।
- (८) स्थानीय तहमा रहेका पशुपन्ध्रीको तथ्याङ्क अध्यावधिक गर्ने र सोको विवरण प्रदेश तथा पशु सेवा विभागमा पठाउने (dg@dls.gov.np)।
- (९) पशु सेवा विभाग मार्फत स्थानीय तहमा आएका सशर्त अनुदानका कार्यक्रम सञ्चालन र सहजीकरण गर्ने।
- (१०) राष्ट्रिय पशुपन्ध्री रोग नियन्त्रण कार्यक्रम अन्तर्गत सङ्घबाट प्राप्त सम्पूर्ण खोपहरू सहित खोप कार्यक्रम नियमित रूपमा सञ्चालन गर्ने।
- (११) विभागबाट प्राप्त भएका पशुपन्ध्रीमा लगाइने खोपहरू नियमित रूपमा लगाउन भ्याक्सिनेटरको व्यवस्था गर्ने र नियमित खोप लगाएको सम्पूर्ण विवरण विभागमा (dls.adicd@gmail.com) जानकारी गराउने।
- (१२) कृत्रिम गर्भधानको सेवामा टेवा दिने तथा सो सम्बन्धी विवरण अध्यावधिक गरी प्रगति विवरण पेश गर्ने (nlbc.pokhara@gmail.com)।
- (१३) पशु पहिचान तथा पञ्जीकरण कार्यमा सहयोग तथा सहजीकरण गर्ने।
- (१४) पालिकामा रहेका पशुपन्ध्रीपालक किसानका साथसाथै पशुपन्ध्री संख्या तथा दर्ता भएका पशुपन्ध्री फार्मको सङ्ख्या अध्यावधिक गर्ने र पशु सेवा विभागमा सूचना सम्प्रेषण गर्ने।
- (१५) राष्ट्रिय सूचीकृत रोगहरूको आउटब्रेक अन्वेषण, सर्भिलेन्स र नियन्त्रण गर्न सङ्घ तथा प्रदेशको निकायलाई सहयोग तथा सहजीकरण गर्ने।
- (१६) रोग परीक्षण र निदानको लागि आवश्यक नमूना सङ्कलन गरी प्रयोगशाला परीक्षण गर्ने र थप परीक्षणको लागि नजिकको प्रयोगशालामा पठाउने।






सजिव कुमार कर्ण
सह-सचिव


सचिव


सचिव



- (१७) जनस्वास्थ्यसँग सम्बन्धित रोगहरू (नेपाल सरकारको राजपत्रमा प्रकाशित भएका प्राथमिकतामा रहेका जुनोटिक रोगहरू) को जनस्वास्थ्यसँग सम्बन्धित निकायहरूसँग समन्वय र सहकार्य गरी सर्भिलेन्स, अन्वेषण तथा नियन्त्रणमा सहयोग तथा सहजीकरण गर्ने।
- (१८) रोग फैलिएको समयमा रोग नियन्त्रण सम्बन्धी सूचनामूलक सामग्री तयार गरी प्रकाशन, प्रसारण तथा स्थानीयस्तरमा जानकारी गराउने।
- (१९) पशु तथा पशुजन्य पदार्थको आन्तरिक ओसारपसारका लागि पशु स्वास्थ्य प्रमाणपत्र जारी गर्ने।
- (२०) पशुपन्थीजन्य महामारी एवम् प्रकोप लगायतका विपद् व्यवस्थापनमा प्रदेश तथा सङ्घसँग समन्वय र सहकार्य गर्ने।
- (२१) पालिकामा रहेका घरपालुवा तथा सामुदायिक कुकुरको रेकर्ड राख्ने र यस्ता कुकुरलाई बन्ध्याकरण तथा रेबिज खोप लगाउने कार्य सञ्चालन गर्ने। कुकुरको टोकाईबाट मानिसमा हुने रेबिजलाई शून्यमा झार्ने अभियानलाई सफल बनाउन स्थानीय स्तरमा रेबिज नियन्त्रण कार्य सञ्चालन गर्ने।
- (२२) पालिकाले तोके बमोजिमका अन्य कार्य गर्ने।

सजिव कुनार कर्ण
सह-सचिव

सचिव

सचिव



अनुसूची -३

(दफा ६ को उपदफा (१) सँग सम्बन्धित)

सेवा करार सम्बन्धी सूचना (नमूना)

(सूचना प्रकाशित मिति २०८१। ।)

..... स्थानीय तहको लागि तपसिल बमोजिमका पदमा तपसिल बमोजिमको संख्यामा देहाय बमोजिमको शैक्षिक योग्यता भएका कर्मचारी सेवा करारमा लिनु पर्ने भएकोले योग्यता पुगेका नेपाली नागरिकहरूले यो सूचना प्रकाशित भएको मितिले दिनभित्र तोकिएको शुल्क तिरेको रसिद सहित दरखास्त दिन हुन सम्बन्धित सबैको लागि यो सूचना प्रकाशित गरिएको छ । यसको फाराम, दरखास्त दस्तुर, कार्यविवरण, पारिश्रमिक, सेवाका शर्तहरू सहितको विस्तृत विवरण कार्यालयबाट वा वेबसाइट <http://...../बाट> उपलब्ध हुनेछ ।

शैक्षिक योग्यता र अनुभव:

विज्ञापन नं.	पद	संख्या	न्यूनतम शैक्षिक योग्यता	कैफियत
.....	कृषि स्नातक प्राविधिक	मान्यता प्राप्त विश्वविद्यालय वा शैक्षिक संस्थाबाट कृषि विज्ञानमा कम्तीमा स्नातक तह उत्तीर्ण भएको।	
.....	पशु चिकित्सक प्राविधिक	मान्यता प्राप्त विश्वविद्यालय वा शैक्षिक संस्थाबाट पशु चिकित्सा विषयमा कम्तीमा स्नातक तह उत्तीर्ण गरेको र नेपाल पशु चिकित्सा परिषद्मा दर्ता भएको।	

नोट: आवेदनसाथ उम्मेदवारको शैक्षिक योग्यताको प्रमाणित प्रतिलिपि, नेपाल पशु चिकित्सा परिषद् दर्ता प्रमाणपत्रको प्रमाणित प्रतिलिपि (पशु चिकित्सकको हकमा), नेपाली नागरिकताको प्रमाणपत्रको प्रमाणित प्रतिलिपि संलग्न हुनु पर्नेछ। पेश गरिने सबै प्रतिलिपिको पछाडि उम्मेदवार स्वयंले हस्ताक्षर गरी प्रमाणित गरेको हुनु पर्नेछ।

सजिव कुमार कर्ण
सह-सचिव

सचिव

सचिव



अनुसूची - ४

(दफा ६ (२) सँग सम्बन्धित)

सेवा करारको लागि आवेदन फारमको नमूना

१) वैयक्तिक विवरण:

नाम थर			
(देवनागरीमा)	लिङ्ग:	जन्म मिति:.....	वि.सं
(अंग्रेजी ठूलो अक्षरमा) इ.सं
		हालको उमेर:	वर्ष
		महिना
नागरिकता न:	जारी गर्ने जिल्ला:.....	जारी मिति:	
स्थायी ठेगाना:			
जिल्ला:	न.पा/गा.पा.	वडा नं	
टोल:	मार्ग:	मो.नं	
पत्राचार ठेगाना:			
बुवाको नाम थर:	बाजेको नाम थर:		

२) शैक्षिक योग्यता (दरखास्त फारम भरेको पदको लागि चाहिने आवश्यक न्यूनतम शैक्षिक योग्यता अनिवार्य)

क्र.सं.	शैक्षिक योग्यता/उपाधि	विश्वविद्यालय/बोर्ड	मूल विषय	श्रेणी	ग्रेड/प्राप्त प्रतिशत

मैले यस दरखास्तमा खुलाएका सम्पूर्ण विवरणहरू सत्य छन्। दरखास्त बुझाएको पदको सूचनाको लागि अयोग्य ठहरिने गरी कुनै सजाय पाएको छैन। कुनै कुरा ढाँटे वा लुकाएको ठहरिएमा प्रचलित कानून बमोजिम सहनेछु/बुझाउनेछु। उम्मेदवारले पालना गर्ने भनी प्रचलित कानून तथा यस दरखास्त फारममा उल्लिखित सबै शर्त तथा नियमहरू पालना गर्न मञ्जुर छु। साथै, करारमा उल्लिखित शर्तहरू पूर्ण रूपमा पालना गर्नेछु।

उम्मेदवारको ल्याप्चे सहीछाप:

दायाँ	बायाँ

मिति:

उम्मेदवारको दस्तखत

सजिव कुमार कर्ण
सह-सचिव

सचिव

सचिव



कार्यालयले भर्ने

रसिद/भौचर नं.

रोल नं.

दरखास्त रुजु गर्नेको नाम र दस्तखतः

मिति: दरखास्त स्वीकृत / अस्वीकृत गर्नेको दस्तखत

दरखास्त अस्वीकृत भए सोको कारणः

मिति:

द्रष्टव्यः दरखास्त साथ सूचनामा उल्लिखित निम्नलिखित कागजातहरू अनिवार्य रूपमा उम्मेदवार आफैले प्रमाणित गरी पेश गर्नु पर्नेछ।

- (१) नेपाली नागरिकताको प्रमाणपत्रको प्रतिलिपि,
- (२) समकक्षता आवश्यक पर्ने भए सोको प्रतिलिपि,
- (३) शैक्षिक योग्यताको प्रमाणपत्र,
- (४) विषयत क्षेत्रका लागि आवश्यक पर्ने परिषद्मा दर्ता भएको प्रमाणपत्रको प्रतिलिपि

सजिव कुमार कर्ण
सह-सचिव

सचिव

अनुसूची -५
(दफा ७ को उपदफा (२) सँग सम्बन्धित)
करार सम्झौता

.....सम्बन्धित स्थानीय तह (यसपछि पहिलो पक्ष भनिएको) र जिल्ला, नगरपालिका/गाउँपालिका,वडा नं बस्ने को नाति/नातिनी को छोरा/छोरी, (ना.प्र.नं.....) (यसपछि दोश्रो पक्ष भनिएको) का बीच पद सेवा करारमा कामकाज गर्न गराउन मिति २०८..... को निर्णय अनुसार देहायका कार्य/शर्तको अधिनमा रही दोश्रो पक्षले पहिलो पक्षलाई सेवा उपलब्ध गराउन मञ्जुर भएकाले यो करार सम्झौता गरी एक/एक प्रति आपसमा बुझी लियो/दियो।

- (१) कामकाज सम्बन्धमा: दोस्रो पक्षले आफूलाई तोकिएको कार्य विवरण अनुसारको कार्य पहिलो पक्षले तोकेको समय र स्थानमा उपस्थित भई गर्नु पर्नेछ।
- (२) करारमा काम गरे बापत पाउने पारिश्रमिक: प्रत्येक महिना व्यतित भएपछि पहिलो पक्षले दोश्रो पक्षलाई मासिक रूपमा रु..... (अक्षरेपी रु.....) पारिश्रमिक उपलब्ध गराउनेछ।
- (३) आचरणको पालना: दोश्रो पक्षले पालिकाको प्रचलित कानूनमा व्यवस्था भएका आचरण तथा अनुशासन सम्बन्धी व्यवस्थाको पालना गर्नु पर्नेछ।
- (४) विदा: पहिलो पक्षले दोस्रो पक्षलाई पालिकाको नियमानुसार विदा उपलब्ध गराउनेछ।
- (५) कार्यालयको सम्पत्तिको सुरक्षा: दोस्रो पक्षले कार्यालयको चल अचल सम्पत्तिको नोक्सानी वा हिनामिना गरेमा सोको क्षतिपूर्ति वा हानी नोक्सानीको बिगो दोश्रो पक्षले पहिलो पक्षलाई दिनु पर्नेछ।
- (६) गोप्यता: दोस्रो पक्षले पालिकाको कागजपत्र, जिन्सी सामान लगायत पालिकाका इलेक्ट्रोनिक सामग्री तथा गोप्य सूचना कुनै अनाधिकृत व्यक्ति वा निकायलाई उपलब्ध गराएको प्रमाणित भएमा दोस्रो पक्षलाई करारबाट हटाई सोबाट भएको हानी नोक्सानीको क्षतिपूर्ति दोश्रो पक्षबाट भराईनेछ र कालो सूचीमा समेत राखिनेछ।
- (७) करार अवधि: यो करार २०८...। देखि लागू भई २०८..... सम्मको लागि हुनेछ।
- (८) दावी नपुग्ने: दोश्रो पक्षले यस करार बमोजिम काम गरेकै आधारमा पछि कुनै पनि पदमा अस्थायी वा स्थायी नियुक्ति लागि दावी गर्न पाउने छैन/गर्ने छैन।
- (९) प्रचलित कानून लागू हुने: यस सम्झौतामा उल्लेख नभएको विषयको हकमा प्रचलित नेपाल कानून बमोजिम हुनेछ।

पहिलो पक्ष (स्थानीय तहको तर्फबाट)

हस्ताक्षर:

नाम:

पद:

कार्यालयको छाप:

साक्षी:



दोस्रो पक्ष (करार गर्ने व्यक्ति)

हस्ताक्षर:

नाम:

ठेगाना:

११

सजिव कुमार कर्ण
सह-सचिव



सचिव



सचिव





अनुसूची - ६

(दफा १० को उपदफा (२) सँग सम्बन्धित)

मासिक कार्यप्रगतिको ढाँचा

आ.व. महिना.....

स्थानीय तह:

जिल्ला:

१. वार्षिक कार्ययोजना अनुसारको मासिक कार्ययोजना र सोको प्रगति

क्र.सं.	क्रियाकलाप	एकाई	वार्षिक लक्ष्य	प्रगति		कैफियत
				महिना	हालसम्मको	

२. उल्लिखित क्रियाकलापबाट भएको प्रगति

क्रियाकलाप १ को प्रगति

.....

क्रियाकलाप २ को प्रगति

.....

प्राविधिकको नाम:.....

दस्तखत:.....

सजिव कुमार कर्ण
सह-सचिव

सचिव

सचिव